

राज्यातील यंत्रमाग कामगारांचे किमान वेतन दर टाईम रेट सह यथास्थिती पीस रेट मध्ये रुपांतरित करण्याच्या अनुषंगाने तांत्रिक बाबींचा अभ्यास करण्यासाठी तज्ञ (तांत्रिक) समिती गठीत करण्याबाबत.

महाराष्ट्र शासन
उद्योग, उर्जा व कामगार विभाग,
शासन निर्णय, क्रमांक किवेअ १०१५/प्र.क्र.२११/कामगार-७,
मादाम कामा रोड, हुतात्मा राजगुरु चौक,
मंत्रालय, मुंबई ४०० ३२.
दिनांक : १७ ऑक्टोबर, २०१५.

वाचा:- शासन अधिसूचना क्र. किवेअ-१०१४/७६७/प्र.क्र.२०६/कामगार-७,
दिनांक २९.१.२०१५.

प्रस्तावना:

यंत्रमाग उद्योगातील कामगारांचे किमान वेतन पुनःनिर्धारणाबाबत शासनाने दिनांक २९.१.२०१५ रोजी अंतिम अधिसूचना प्रसिध्द केलेली आहे. प्रस्तुत अधिसूचनेन्वये यंत्रमाग उद्योगातील कामगारांना टाईमरेट नुसार किमान वेतन निर्धारित करण्यात आले आहेत. तथापि, सदर अधिसूचनेनुसार किमान वेतन देण्यास यंत्रमागधारकांचा विरोध आहे. त्यामुळे यंत्रमागधारकांनी मा. उच्च न्यायालयात रिट याचिका दाखल केल्या असून त्याबाबत शासनाच्या वतीने मा. न्यायालयात शपथपत्रंही दाखल करण्यात आलेली आहेत. तसेच, काही आमदारांनी यंत्रमाग उद्योगातील कामगारांच्या किमान वेतनाबाबत निर्माण झालेल्या प्रश्नांच्या अनुषंगाने दिनांक २९.१.२०१५ च्या शासन अधिसूचनेवर फेरविचार करण्याची शासनास विनंती केली आहे. त्यानुषंगाने यंत्रमाग उद्योगातील कामगारांचे किमान वेतन “टाईम रेट” सह यथास्थिती “पीस रेट” मध्ये रुपांतरित करण्याचे शासनाच्या विचाराधीन आहे. त्यादृष्टीने तांत्रिक बाबींचा अभ्यास करण्यासाठी तज्ञ (तांत्रिक) समितीचे गठन करण्याबाबत शासनाने निर्णय घेतला आहे:-

शासन निर्णय :-

राज्यातील यंत्रमाग कामगारांचे किमान वेतन दर “टाईम रेट” सह यथास्थिती “पीस रेट” मध्ये रुपांतरित करण्याच्या अनुषंगाने यंत्रमाग धारक तसेच यंत्रमाग उद्योगातील कामगारांच्या प्रश्नांचा तसेच सदर उद्योगातील कामगारांना किमान वेतन लागू करतांना, तांत्रिक बाबींचा अभ्यास करून शासनास शिफारस करण्यासाठी कामगार आयुक्त यांच्या अध्यक्षतेखाली खालील सदस्यांची समिती गठीत करण्यात येत आहे.-

- | | |
|--|---------------|
| १) श्री. एच.के. जावळे, कामगार आयुक्त, मुंबई | - अध्यक्ष |
| २) श्री. आर.आर.हेन्द्रे, अपर कामगार आयुक्त, पुणे. | - सदस्य सचिव. |
| ३) श्री.डी.रविकुमार, उपसंचालक तथा कार्यालय प्रमुख,
वस्त्रोद्योग आयुक्त यांचे प्रादेशिक कार्यालय, नवी मुंबई. | - सदस्य |

- ४) श्री. सी.डी. काणे, माजी प्राचार्य, डी.के.टी.इन्स्टीट्यूट, -सदस्य
टिळकरोड, इचलकरंजी, जि. कोल्हापूर.
- ५) श्री. पी.एन. माहुरकर, सिनियर टेक्सटाईल टेक्नॉलॉजीस्ट, -सदस्य
बॉम्बे टेक्सटाईल रिसर्च असोसिएशन(BTRA), घाटकोपर, मुंबई.
- ६) श्री. विजय रणपिसे, सहायक संचालक, वस्त्रोद्योग, -सदस्य
संचालक वस्त्रोद्योग यांचे कार्यालय, नागपूर.

२. उपरोक्त तांत्रिक समितीची कार्यकक्षा (terms of reference) खालील प्रमाणे राहिल:-

- १) समितीने इचलकरंजी, सोलापूर, भिवंडी, मालेगाव या यंत्रमाग उद्योगबहुल भागातील यंत्रमाग उद्योगाला भेटी देऊन यंत्रमागधारक व यंत्रमाग कामगारांच्या प्रश्नांचा अभ्यास करावा.
- २) यंत्रमाग उद्योगांच्या मालकांचे प्रतिनिधी/संघटना यांच्या समवेत चर्चा करावी.
- ३) यंत्रमाग उद्योगातील कामगार संघटना यांचे समवेत चर्चा करावी.
- ४) यंत्रमाग उद्योगामध्ये ज्या बाबी “पीस रेट”वर केल्या जातात त्याबाबत अभ्यास करून “टार्गट रेट” किमान वेतनाचे रुपांतर यथास्थिती “पीस रेट” मध्ये करण्याबाबत काय सुत्र (formula) असावे, तसेच वस्त्र/कापडनिहाय उत्पादन कार्यक्षमता (production efficiency level) काय असावी, या बाबींचा सर्वंकष अभ्यास करून शासनास शिफारस करावी.
- ५) एक यंत्रमाग कामगार सद्यःस्थितीत किती यंत्रमाग चालवू शकतो, यामध्ये यंत्रमागाच्या प्रकारानुसार शिफारस करावी.

समितीने उपरोक्त बाबींवर एक महिन्यात आपला अहवाल शासनास सादर करावा.

३. समितीवरील शासकीय सदस्यांना, शासन निर्णय, वित्त विभाग, दि.३.३.२०१० मधील तरतुदीनुसार प्रवास/दैनिक भत्ता अनुज्ञेय राहिल.

४. अशासकीय सदस्यांना शासन निर्णय, वित्त विभाग, दि. ३.३.२०१० मधील परिच्छेद १२ नुसार प्रवास/दैनिक भत्ता अनुज्ञेय राहिल.

५. समितीचे सदस्य सचिव, हे समितीच्या सर्व सदस्यांचे प्रवास व दैनिक भत्ते यासंदर्भात नियंत्रक प्राधिकारी तसेच आहरण व संवितरण अधिकारी असतील.

६. या कारणास्तव होणारा खर्च मागणी क्र. के-४, २२३० - कामगार व सेवायोजन (०१) कामगार (१०१) औद्योगिक संबंध (१०१) (०३) विशेष चौकशी समिती या लेखाशिर्षाखालील चालू वित्तीय वर्षाच्या मंजूर अनुदानातून भागविण्यात यावा.

७. हा शासन निर्णय, वित्त विभागाच्या अनौपचारिक संदर्भ क्र. ३५४/१५/व्यय-१६, दिनांक २८.९.२०१५ व अनौ. सं.क्र.१३१/१५/सेवा-५, दिनांक ५.१०.२०१५ अन्वये वित्त विभागाच्या सहमतीने निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून, त्याचा संगणक संकेतांक २०१५१०१७१६५८०७५११० असा आहे. तसेच शासन निर्णय डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(बा.सो.कोळसे)

सह सचिव, महाराष्ट्र शासन

प्रति,

- १) मा.मुख्यमंत्री, महाराष्ट्र राज्य यांचे प्रधान सचिव,
- २) मा.मंत्री (कामगार) यांचे स्वीय सहायक,
- ३) मा. मंत्री(वस्त्रोद्योग) यांचे स्वीय सहायक,
- ४) मा.राज्यमंत्री (कामगार) यांचे स्वीय सहायक,
- ५) महालेखापाल, महाराष्ट्र-१/२, मुंबई/नागपूर,
- ६) अधिदान व लेखाधिकारी, मुंबई,
- ७) निवासी लेखा परिक्षा अधिकारी, मुंबई ,
- ८) कामगार आयुक्त, मुंबई , (१५ प्रती)
- ९) अपर कामगार आयुक्त, पुणे नागपूर,
- १०) कामगार उपआयुक्त, ठाणे/नाशिक/औरंगाबाद,
- ११) समितीचे सर्व सदस्य (कामगार आयुक्त, मुंबई यांचे मार्फत)
- १२) वित्त विभाग, मंत्रालय, मुंबई ३२.
- १३) प्रधान सचिव (कामगार) यांचे स्वीय सहायक,
- १४) सह सचिव (श्री.वानखेडे), यांचे स्वीय सहायक,
- १५) कक्ष अधिकारी, कामगार १०, उद्योग, उर्जा व कामगार विभाग, मंत्रालय, मुंबई,
- १६) कक्ष अधिकारी, प्रशासन १, उद्योग, उर्जा व कामगार विभाग, मंत्रालय, मुंबई,
- १७) निवडनस्ती (कामगार ७)